

BHAVAN'S V M PUBLIC SCHOOL, VADODARA

Sample paper-6

हिन्दी

X

SESSION 2017-18

Time Allotted: 3

Max Marks:80

खण्ड क

प्र.न.-1 नीचे लिखे गद्यांश को पढ़कर दिए गए प्रश्नों के उत्तर लिखो-

खेल हमारे शरीर और मन-मस्तिष्क का समुचित विकास करते हैं। खेलने से शरीर पुष्ट होता है, माँसपेशियाँ दृढ़ और मजबूत बनती हैं, शरीर में समुचित गठव आता है, शरीर की सभी इन्द्रियाँ सक्रिय रहती हैं। रक्त का संचार उचित रूप से सारे शरीर में होता है। खुली हवा में खेलने से जो परिश्रम होता है। उससे फेफड़ों में ऑक्सीजन अधिक मात्रा में जाती है। इससे फेफड़े ही नहीं, सारा शरीर नई शक्ति से भर जाता है। खुलकर भूख लगती है। जठराग्नि प्रदीप्त हो जाती है और जो खाते हैं-पच जाता है। इससे नया रक्त बनता है। भाव यह है कि खेलकूद से प्रायः शरीर की प्रत्येक क्रिया उचित प्रकार से होती है। इससे रोग भी दूर रहते हैं। न खेलने से व्यक्ति को आलस्य, रोग, बुढ़ापा सभी कूद घेर लेते हैं। भरी जवानी में ही व्यक्ति बूढ़ा-सा लगने लगता है। अस्वस्थ शरीर के कारण उसका मन बुझा-बुझा सा रहता है। उमंग-उत्साह बहुत पीछे छूट जाते हैं। जीवन की खुशियाँ मुख मोड़ लेती हैं और ईश्वर प्रदत्त प्रतिभाओं से युक्त होता हुआ भी व्यक्ति लाचार और हताश बन कर रह जाता है। धन-संपदा, आदर, मान-सत्कार, पद सब होने पर भी अगर स्वास्थ्य साथ नहीं देता, तो सारा जीवन निरस और व्यथ हो जाता है। रोगी व्यक्ति न केवल अपने लिए बल्कि अपने परिवार के लिए भी बोझ-स्वरूप हो जाता है। वह समाज पर बोझ बन कर उसका अहित करता है। गांधी जी तो बीमार होने को पाप का चिन्ह मानते थे। इसलिए व्यापक हितों के लिए शरीर को स्वस्थ रखना बहुत आवश्यक है और उसका सीधा-सा सरल उपाय है-खेल-कूद में पूरा-पूरा हिस्सा लेना।

1-कौन सा कार्य खेल कर पाने में असमर्थ रहते हैं ?

2

- 2-शरीर में अधिक मात्रा में ऑक्सीजन के जाने से कौन सा कार्य नहीं होता ? 2
- 3-‘न खेलने के’ कारण क्या परिणाम हो सकता है ? 2
- 4-किस तरह का व्यक्ति अपने परिवार और समाज पर बोझ बन जाता है ? 2
- 5-“जठराग्नि” शब्द का क्या अर्थ है ? 1

प्र.न.-2नीचे लिखे पद्यांश को पढ़कर दिए गए प्रश्नों के उत्तर लिखो।

क्षमा शोभती उस भुजंग को जिसके पास गरल हो,
 उसको क्या, जो दंतहीन विषहीन विनीत सरल हो।
 तीन दिवस तक पंथ माँगते रघुपति सिंधु किनारें,
 बैठे पढ़ते रहे छंद अनुनय के प्यारे-प्यारे।
 उत्तर में जब एक नाद भी नहीं उठा सागर से,
 उठी अधीर धधक पौरुष की, आग राम के सर से
 सिंधु देह धर ‘त्राहि-त्राहि’ करता आ गिरा शरण में,
 चरण पूज दासता ग्रहण की, बँधा मूढ़ बंधन में,
 सच पूछो तो शर में ही बसती है दीप्ति वनय की।
 संधि-वचन संपूज्य उसी का, जिसमें शक्ति विजय की

- 1-क्षमा किस व्यक्ति को शोभा देती है ? कवि के अनुसार विनय की दीप्ति किसमें बसती है। 3
- 2-भगवान राम ने सागर के किनार बैठकर कितने दिन समुद्र से प्रार्थना करते रहे ? कविता में प्रयुक्त शब्द “शर” का क्या अर्थ ? 3

खण्ड- ख

प्र.न.-3शब्द और पद छाँटकर लिखो- 2

चन्द्र शेखर,
 रमेश बाज़ार गया।

- प्र.न.-4नीचे लिखे वाक्यों को बदलकर लिखिए- 3
- 1-अभिनव बीमार था इसलिए परीक्षा न दे सका। (सरल वाक्य)
- 2-रमेश ने दिल्ली जाकर लालकिला देखा। (संयुक्त वाक्य)
- 3-सच्चा मित्र संकट की घड़ी में काम आता है। (मिश्रित वाक्य)

प्र.न.-5क नीचे लिखे पदों का विग्रह करके समास का नाम
बताइए - 2
रेल गाड़ी, हस्तलिखित

ख-अग्र लिखित विग्रह पदों का समस्त पद लिखकर समास
का नाम लिखो- 2
क्रोध रूपी अग्नि, पाँच पालों का समाहार,

प्र.न.-6क नीचे लिखे शब्दों को शुद्ध करके लिखो- 2
अपभ्रंस, नीम्बू, कश्मीर, हटयोग

ख-नीचे लिखे वाक्यों को शुद्ध करके लिखो- 2
1-मैं मेरा कार्य समाप्त कर चुका हूँ।
2-इस बात को वे नहीं समझ सकते हैं,न बोल सकते हैं।

प्र.न.7-मुहावरों का वाक्यों में प्रयोग करो- 2
अपना उल्लू सीधा करना, आँखों का तारा होना,

खण्ड-ग

प्र.न.-8अपनी पाठ्य पुस्तक के पठित पाठों के आधार पर दिए गए
प्रश्नों के उत्तर संक्षेप में लिखो-

- 1-लेखक ने पढ़ाई करने के लिए क्या योजना बनाई? 2
- 2-वज़ीर अली का पीछा कौन-कौन कर रहा है? 2
- 3-लेखक की माँ किस समय पेड़ों के पत्ते तोड़ने के लिए मना
करती थी? 1

प्र.न.-9 'गिरगिट' पाठ के आधार पर ओचूमेलाँव के चरित्र की
विशेषताएँ बताइए। 5

अथवा

रुढ़ियाँ जब बंधन बन बोझ बनने लगे तब उनका टूट
जाना ही अच्छा है। क्यों? स्पष्ट कीजिए।

प्र.न.-10 अपनी पाठ्य पुस्तक के पाठों के आधार पर दिए गए
प्रश्नों के उत्तर संक्षेप में लिखिए-

- 1-सारा संसार कैसे व्यक्ति की पूजा करता है? 2
- 2-बादलों की क्या विशेषता बताई गई? 2

3- मनुष्य किसे कहते हैं ?

1

प्र.न.-11 कबीर के अनुसार दुनिया में सुखी व्यक्ति कौन है और दुखी कौन है ? सोना और जागन किसके प्रतीक हैं ? कवि ने इनका प्रयोग यहाँ क्यों किया गया है। 5

अथवा

क्या मीराबाई और 'आधुनिक मीरा' महादेवी वर्मा इन दोनों ने अपने-अपने आराध्य देव से मिलने के लिए जो युक्तियाँ अपनाई हैं, उनमें आपको कुछ समानता या अंतर प्रतीत होता है ? अपने विचार प्रकट कीजिए।

प्र.न.-12 हरिहर काका को अपने भाई और ठाकुरवारी के महंत दोनों एक ही श्रेणी के क्यों लगने लगे ? स्पष्ट कीजिए। 5

अथवा

'सपनों के से दिन' पाठ के आधार पर पी टी सर के चरित्र की विशेषताएँ बताइए।

खण्ड घ

प्र.न.-13 निम्नांकित बिन्दुओं की सहायता से दिए गए विषयों में से किसी एक विषय पर 80-100 शब्दों में एक अनुच्छेद लिखो- 5

1-विद्या सर्वोत्तम धर्म है:-

विद्या एवं धन की तुलना, विद्या की श्रेष्ठता,
विद्या रूपी धन का प्रभाव, निकर्ष

2-स्वतंत्रता का महत्त्व-

स्वतंत्रता का अर्थ, स्वतंत्रता की आवश्यकता, स्वतंत्रता के लाभ

3-मधुर वाणी का प्रभाव- ,वाणी की मधुरता का अर्थ,

मधुर वाणी की आवश्यकता, मधुर वाणी का प्रभाव

प्र.न.-14 आपकी बड़ी बहन की शादी है जिसके के कारण आप विद्यालय नहीं आ सकते। विद्यालय के प्रधानाचार्य को चार दिन के अवकाश के लिए एक प्रार्थना-पत्र लिखो- 5

प्र.न.-1 5 विद्यालय में “हिन्दी दिवस” पर कवि सम्मेलन आयोजित हो रहा है, उसमें भाग लेने के लिए विद्यालय के हेडब्याय की ओर से एक सूचना लिखो। 5

प्र.न.-1 6 “दीपावली की रात में प्रदूषण में वृद्धि” विषय पर दो सहेलियों की बातचीत को संवाद में लिखो। 5

प्र.न.-1 7 “बोतल बंद पानी बिक्रेता” की ओर से एक विज्ञापन बनाइए। 5

--प्रेम प्रकाश शर्मा